

49 - నలుబది తొమ్మిదవ దశకము

॥ బృందావనవిహారము ॥

భవత్ర్యభావావిదురా హి గోపాస్తరుప్రపాతాదికమత్ర గోష్ఠి ।
అహేతుముత్పాతగణం విశంక్య ప్రయాతుమన్యత్ర మనో వితేనుః ॥ (49.1)

తత్రోపనందాభిధగోపవర్యో జగౌ భవత్ప్రేరణయైవ నూనమ్ ।
ఇతః ప్రతీచ్యాం విపినం మనోజ్ఞం బృందావనం నామ విరాజతీతి ॥ (49.2)

బృహద్వనం తత్థలు నందముఖ్యాః విధాయ గోష్ఠీనమథ క్షణేన ।
త్వదన్వితత్వజ్జననీనివిష్టగరిష్ఠయానానుగతా విచేలుః ॥ (49.3)

అనోమనోజ్ఞధ్వనిధేనుపాలీఖురప్రణాదాంతరతో వధూభిః ।
భవద్వినోదాలపితాక్ష రాణి ప్రపీయ నాజ్ఞాయత మార్గదైర్ఘ్యమ్ ॥ (49.4)

నిరీక్ష్య బృందావనమీశ! నందత్ ప్రసూనకుందప్రముఖద్రుమశౌఘమ్ ।
అమోదథాః శాద్వలసాంద్రలక్ష్మ్యా హరిన్మణీకుట్టిమపుష్పశోభమ్ ॥ (49.5)

నవాకనిర్వూఢ నివాసభేదేష్వశేషగోపేషు సుఖాసితేషు ।
వనశ్రియం గోపకిశోరపాలీవిమిశ్రితః పర్యవలోకథాస్త్యమ్ ॥ (49.6)

అరాళమార్గాగతనిర్మలాపాం మరాలకుజాకృతనర్మలాపామ్ ।
నిరంతరస్మేరసరోజవక్త్రాం కళిందకన్యాం సమలోకయస్త్వమ్ ॥ (49.7)

మయూరకేకాశతలోభనీయం మయూఖమాలాశబలం మణీనామ్ ।
విరించలోకస్పృశముచ్చశృంగైర్గిరిం చ గోవర్ధనమైక్ష ధాస్త్వమ్ ॥ (49.8)

సమం తతో గోపకుమారకైస్త్వం సమంతతో యత్ర వనాంతమాగాః ।
తతస్తతస్తాం కుటీలామపశ్యః కళిందజాం రాగవతీమివైకామ్ ॥ (49.9)

తథావిధేఽస్మిన్ విపినే పశవ్యే సముత్సుకో వత్సగణప్రచారే ।
చరన్ సరామోఽథ కుమారకైస్త్వం సమీరగేహాధిప పాహిరోగాత్ ॥ (49.10)

॥ ఇతి బృందావనవిహారము అను నలుబది తొమ్మిదవ దశకము సంపూర్ణము ॥